

Wa Sarabyin Japan Mungdan De Matut Hkawm Sa Wa Sai

22 November 2019, Bangkok



Sumla : Japan Mungdan de matut hkawm sa na rai nga ai, Wa Sarabyin shi jawn na nbungli de lung wa nga yang..

Thailang Mungdan du gawan lam hpe shangut nna Japan Mungdan de Wa Sarabyin Francis matut hkawm sa wa sai rai nga ai.

Thai Mungdan ahkying jahpawt hkying 10 aten hta Wa Sarabyin jawn na nbungli Thai nbungli daru kaw nna rawt mat wa sai.

Thai hte Japan hkrum lam lapran hkying hkum 6 daram nbungli jawn ra na rai nna, Japan Mungdan ahkying shana maga hkying 6 aten Tokyo Haneda nbungli daru de Wa Sarabyin a nbungli du yu wa na re, nga ai.

Japan Mungdan du ai hte, shana maga Japan kaw na Saradaw ni hte hkrum bangban ai lam galaw nna, hpawt ni laban shani hta gaw nam bat lahkawng Mungkan majan laman Nuclear wan bawm laknak jahkrat kapaw hkrum lai wa ai Nagasaki hte Hiroshima de sa du nna akyu hpyi ai lam galaw na rai nga ai.

De a hpang tsa ban 17 grup yin makam masham a majaw zingri zingrat sat kau hkrum lai wa ai Japan myu sha tara sakse ni a lup shara ni de sa du gawan ai lam mung Wa Sarabyin galaw na re.

Bat langai ya shani gaw Tokyo hta shanu nga nna hpung masha ni mung, bai mung up Asuya du salng ni the mung hkrum ai lam galaw na re lam chye lu ga ai.

Source : [Vatican News](#)